

नलेश्वर प्रकल्प ता.सिंदेवाही, जि.चंद्रपूर  
मुख्य कालवा कि.मी.१२ ते २२ मधील  
विशेष दुरुस्तीचे कामाचे अंदाजपत्रक  
प्रशासकीय मान्यतेकरिता सादर  
करणेबाबत.

महाराष्ट्र शासन  
जलसंपदा विभाग

शासन निर्णय क्रमांक: प्रमा-२०१६/(५३/२०१६)/सि.व्य.(कामे)

मंत्रालय, मुंबई ४०० ०३२

दिनांक: १५.१२.२०१६

संदर्भ:- कार्यकारी संचालक, विदर्भ पाटबंधारे विकास महामंडळ, नागपूर यांचे पत्र क्रमांक

१) जावक क्र.४६२/कांता-६(२)/(३१९/२०१६)/नलेश्वर वि.दु./२०१६, दि.१८/०१/२०१६.

२) जा.क्र. ५७७५ / कांता-६ (२)/(३१९/२०१६)/नलेश्वर वि.दु./२०१६, दि. १५/७/२०१६ .

प्रस्तावना

नलेश्वर प्रकल्प ता.सिंदेवाही, जि.चंद्रपूर हा ब्रिटीशकालीन प्रकल्प वैनगंगा उपखोऱ्यात असून प्रकल्पाचे बांधकाम सन १९२२ मध्ये पूर्ण झालेले आहे. धरणांची लांबी १११२ मी. असून महत्तम उंची १२.८० मी. आहे. या प्रकल्पाला फॉल टाईप सेमी सरक्युलर १८० मी. लांबीचा सांडवा असून प्रकल्पाला दोन मुख्य विमोचक आहेत. उजवा मुख्य कालवा २२ कि.मी. लांबीचा असून डावा कालवा ५.९४ कि.मी. लांबीचा आहे. उजव्या मुख्य कालव्यावर वितरिकाचा विस्तार ३१.८९ कि.मी. आहे. उजव्या कालव्यावर २७३५ हे. व डाव्या कालव्यावर २६५ हे.सिंचन करण्यात येत आहे.

प्रकल्पाचा उपयुक्त साठा १०.२३ दलघमी आहे. यांचा येवा ७५ % अवलंबितेवर १८.५५ दलघमी आहे. या प्रकल्पाची मूळ सिंचन क्षमता १६८८ हे. असून, सद्यःस्थितीत या प्रकल्पापासून जवळपास ३००० हे. क्षेत्राला सिंचन होत आहे.

प्रस्तावित केलेली कामे ताडोबाच्या विशेष राखीव जंगलात असून , कालव्यावरील दगडी बांधकामे ,माती भराव जीर्ण झालेला असल्यामुळे विशेष दुरुस्ती प्रस्तावीत आहे. सदरचे काम पूर्ण झाल्यानंतर लाभक्षेत्राच्या शेवटच्या भागातील ५०० हे. सिंचित क्षेत्र पुनरर्थपित होणार आहे. त्या अनुषंगाने विशेष दुरुस्तीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन आहे.

शासन निर्णय

या शासन निर्णयाद्वारे नलेश्वर प्रकल्प ता.सिंदेवाही, जि.चंद्रपूर मुख्य कालवा कि.मी.१२ ते २२ मधील विशेष दुरुस्ती कामास रु ९०६.४४ लक्ष ( अक्षरी रुपये नऊशे सहा लक्ष चव्वेचाळीस हजार फक्त) (रु.८२४.०४ लक्ष कामानिमित्त, व रु.८२.४० लक्ष अनुषंगिक खर्च) किंमतीच्या कामास खर्चास खालील अटीच्या अधीन राहून सोबतच्या परिशिष्टाप्रमाणे प्रशासकीय मान्यता प्रदान करण्यात येत आहे.

१. शासन परिपत्रक क्र. प्रमा-२०१३/(७८५/१३)/सि.व्य.(कामे) , दि. ०१.०१.२०१५, मधील मार्गदर्शक सूचना नुसार अभिलेखे ठेवणे व कार्यवाही करणे बंधनकारक आहे.

२. अंदाजपत्रकात गृहीत धरलेले आराखडे/ संकल्पने व दरसूची बाहय बाबी व वहन अंतरे सक्षम स्तरावर तपासून अंदाजपत्रकास तांत्रिक मान्यता प्रदान करावी.
३. प्रकल्पा वरील पाणी वापर संस्थेकडे संपूर्ण लाभक्षेत्र हस्तांतरणाचे नियोजन काम सुरु करण्यापूर्वी करावे; कामे पूर्ण झाल्यानंतर लाभक्षेत्र पाणी वापर संस्थेस हस्तांतरण करावे.
४. माती भरावाची व त्याच्या दुरुस्तीची गवत झाडे/झुडुपे काढण्याची कामे जलसंपदा विभागाच्या यांत्रिकी संघटनेकडे उपलब्ध मशिनरीने करावीत. तथापि, यांत्रिकी संघटनेकडे मशिनरी उपलब्ध नसल्यास तसे प्रमाणपत्र यांत्रिकी संघटनेकडून घेऊन काम करण्याचा निर्णय महामंडळ स्तरावरून घेण्यात यावा.
५. जलसंपदा विभागाच्या यांत्रिकी संघटनेकडून सेवा /आकस्मिक व्दारे निर्मिती/ दुरुस्ती करावी.
६. कामाचा खर्च उपलब्ध अनुदानातून प्रशासकीय मान्यतेच्या मर्यादेत करावा व कामे नियोजित वेळेत पूर्ण करावीत.
७. सदरच्या कामांचा कार्यारंभ आदेश काढण्यापासून कामे पूर्ण होईपर्यंत त्रैमासिक प्रगती अहवाल शासनास सादर करावा .काम पूर्ण झाल्यानंतर त्याबाबतचे प्रमाणपत्र शासनास त्वरीत उपलब्ध करून द्यावे.

या कामावर होणारा खर्च ४७०९ मोठे व मध्यम पाटबंधारे प्रकल्प यावरील भांडवली खर्च (योजनांतर्गत) विस्तार व सुधारणा विशेष दुरुस्ती ११ (०१) विदर्भ पाटबंधारे विकास महामंडळास भाग भांडवली अनुदान (४७०९ जे १५८) या मुख्य लेखाशिर्षाखाली खर्ची टाकण्यात यावा व त्याखाली उपलब्ध होणाऱ्या मंजूर अनुदानातून भागविण्यात यावा.

हा शासन निर्णय नियोजन विभागाच्या अनौपचारिक संदर्भ क्र.१५७/का-१४३४ दि.३१.०८.२०१६ आणि वित्त विभागाच्या अनौपचारिक संदर्भ क्र.२६४/व्यय-१२ दि.२५.१०.२०१६ अन्वये दिलेल्या सहमतीनुसार हे आदेश निर्गमित केले.

या कामास प्रदान करण्यात आलेली प्रशासकीय मान्यता सिं.व्य.(कामे) कार्यासनाच्या नोंदवहीमध्ये क्र. ०८ सन २०१६-१७ मध्ये नोंदविण्यात आलेली आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६१२१५१७०९५७८४२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.अ.टाट्ट)  
शासनाचे उप सचिव

प्रत,

- १) मा. राज्यपाल यांचे सचिव.
- २) मा.मुख्यमंत्री यांचे कार्यालय.
- ३) मा.अध्यक्ष/उपाध्यक्ष, विधानसभा, विधानभवन, मुंबई.

- ४) मा.सभापती/उपसभापती, विधानपरिषद, विधानभवन, मुंबई.
- ५) मा.विरोधी पक्षनेते, विधानसभा, मुंबई यांचे कार्यालय, विधानभवन, मुंबई.
- ६) मा.विरोधी पक्षनेते, विधानपरिषद, मुंबई यांचे कार्यालय, विधानभवन, मुंबई.
- ७) मा.मंत्री, जलसंपदा यांचे खाजगी सचिव, मंत्रालय, मुंबई.
- ८) प्रधानसचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई.
- ९) सचिव (जसंव्य व लाक्षेवि) यांचे स्वीय सहायक, जलसंपदा विभाग, मंत्रालय, मुंबई.
- १०) महालेखापाल-१ (लेखावअनुज्ञेयता/लेखापरीक्षा), महाराष्ट्र राज्य, मुंबई.
- ११) महालेखापाल-२ (लेखावअनुज्ञेयता/लेखापरीक्षा), महाराष्ट्र राज्य, नागपूर.
- १२) कार्यकारी संचालक, विदर्भ पाटबंधारे विकास महामंडळ, नागपूर.
- १३) मुख्यअभियंता, जलसंपदा विभाग, नागपूर.
- १४) मुख्यअभियंता, (यांत्रिकी) संघटना, नाशिक.
- १५) आंतरवित्त सल्लागार व उपसचिव, जलसंपदा विभाग, मंत्रालय, मुंबई.
- १६) अधीक्षक अभियंता, चंद्रपूर पाटबंधारे प्रकल्प मंडळ, नागपूर.
- १७) सिं.व्य.(कामे) कार्यासन संग्रहार्थ.

शासन निर्णय क्रमांक प्रमा २०१६/(५३ /१६)/ सि.व्य.(कामे) दिनांक १५.१२.२०१६ चे प्रपत्र  
परिशिष्ट

अ.क्र.	कामाचा तपशील	किंमत
१	२	३
१	अ) कालवा स्वच्छता , झाडे झुडुपे काढणे	रु. २.८० लक्ष
	ब) कालवा गाळ काढणे	रु. २६.१३ लक्ष
	क) माती भराव, मजबूतीकरण	रु. ३९.४२ लक्ष
	ड) कठीण मुरुमाचे CNS चे काम	रु. ९५.९७ लक्ष
	इ) M-१५ संधनकाचे अस्तरीकरणाचे काम	रु. ६११.७९ लक्ष
	एकूण	रु. ७७६.११ लक्ष
२	सा.क्र. १८० मी. वरील अतीवाहीचे नविन बांधकाम ( Escape )	रु. १२.८४ लक्ष
३	सा.क्र. २६० वरील SWF चे पुर्नबांधकाम.	रु. १४.२१ लक्ष
४	मुख्य कालव्यावरील १६ सरळ कुलाब्यांची पुर्नबांधकामे.	रु. २०.८८ लक्ष
	एकूण	रु. ८२४.०४ लक्ष
	अनुषंगिक खर्च १० %	रु. ८२.४० लक्ष
	एकूण खर्च	रु. ९०६.४४ लक्ष

( सं.अ.टाट्ट )  
शासनाचे उप सचिव